



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

میدسٹون جیل سے محمد اسلم نے پلجھا ہے

: یہاں جیل میں ہمارے ساتھیوں کے درمیان اولیاء اللہ کے مرنے کے بعد کی زندگی کے بارے میں بحث ہوتی رہتی ہے۔ ایک صاحب نے ہمارے ایک ساتھی کو ایک خط لکھا ہے جس میں تحریر ہے (۱)

دراصل مرنا کوئی بھی نہیں صرف اس دنیا سے عالم برزخ میں منتقل ہو جاتے ہیں۔ عالم برزخ کے احوال اس دنیا سے مختلف ہیں۔ شہدائی طرح صدیقین بھی زندہ ہیں مگر ان کی زندگی اس قسم کی ہے جس کا شعور ہمیں نہیں۔ " اولیاء اللہ صدیقین میں سے ہیں وہ ہمیں توجہ دے سکتے ہیں ہمارے لئے دعا کر سکتے ہیں اور ان کی توجہ اور دعا سے دلوں میں پاکیزہ جذبات اور اچھے خیالات پیدا ہوتے ہیں۔ طبیعت اللہ تعالیٰ کی طرف راجع ہوتی ہے۔ دنیوی امور میں ان سے نہیں مانگنا چاہئے نہ انہیں یہ بات پسند ہے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

اولیاء اللہ کا مقام اللہ کے ہاں انتہائی ارفع و اعلیٰ ہے اس میں کوئی کلام نہیں اور اللہ کے نیک بندوں کا ادب و احترام نہ کرنے والے لوگ یقیناً قابل مذمت ہیں۔ جہاں تک وفات کے بعد ان کی زندگی یا وعاسنے اور توجہ کرنے کا مسئلہ ہے تو ان مسائل میں وہی راستہ صحیح اور بہتر ہوگا جو ہمیں قرآن و حدیث کی روشنی میں ملتا ہے۔ اپنی رائے اور خواہش کے ذریعے کسی مسئلے کو ثابت کرنے کا رجحان درست نہیں۔ آپ کے دوست کو جو کسی صاحب نے خط لکھا ہے اس میں چار باتیں کہی گئی ہیں۔

اول یہ کہ مرنا کوئی بھی نہیں۔

دوم یہ کہ شہداء کی طرح صدیقین بھی زندہ ہیں۔

سوم یہ کہ وہ توجہ دے سکتے ہیں اور دعا کر سکتے ہیں۔

چہارم یہ کہ دنیوی امور میں ان سے نہیں مانگنا چاہئے۔

ان کا کہنا کہ مرنا تو کوئی بھی نہیں صرف اس دنیا سے عالم برزخ میں منتقل ہو جاتے ہیں یہ بات عجیب اور مضحکہ خیز سی معلوم ہوتی ہے۔ اس بزرگ کو اتنا بھی معلوم نہیں کہ برزخ کی طرف جانے کو یہ مرنا کہا جاتا ہے۔ ان کا یہ فرمان قرآن کے بالکل خلاف ہے۔

:قرآن کہتا ہے

كُلُّ نَفْسٍ ذَائِقَةُ الْمَوْتِ ... سورة آل عمران ۱۸۵

"مکہ ہر جان نے موت کا ذائقہ چکھنا ہے۔"

اور یہ حضرت فرما رہے ہیں کہ دراصل مرنا تو کسی نے بھی نہیں۔

:قرآن کہتا ہے

إِنَّا نَمِيتُ وَإِنَّا نَمُوتُ ... سورة الزمر ۳۰

"آپ کو بھی فوت ہونا ہے اور وہ بھی مرنے والے ہیں۔"

:ایک اور جگہ برگزیدہ نبی کے بارے میں فرمایا

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ ... سورة البقرة ۱۳۳

”کیا تم اس وقت حاضر تھے جب یعقوب کو موت حاضر ہوئی۔“

اور ایک مقام پر حضرت سلیمان علیہ السلام کے بارے میں ارشاد ہے

فَلَمَّا قَفَّيْنَا عَلَى الْحَوْتِ ۚ ۱۴ ... سورۃ سبا

”کہ حضرت سلیمانؑ پر جب ہم نے موت کا فیصلہ کیا۔“

یہ اور اس طرح کی متعدد آیات قرآنی ہیں جن میں ہر ذی روح کے لئے موت کے برحق ہونے کا ذکر آیا ہے۔ اس لئے کہ کتنا بالکل جہالت کی بات ہے کہ ”میتا کوئی بھی نہیں“ بے شک قرآن و حدیث کی رو سے اللہ تعالیٰ کے سوا ہر ایک نے مرنا ہے۔

رہی عالم برزخ کی طرف منتقل ہونے کی بات تو یہ درست ہے۔ موت کے بعد عالم برزخ میں رہنا ہے یہاں تک کہ قیامت قائم ہو جائے۔

جہاں تک اس بات کا تعلق ہے کہ وہ ہمارے لئے دعا اور توجہ کر سکتے ہیں اور اس کا دلوں پر اثر ہوتا ہے۔ یہ بھی بے سند بات ہے۔ اس پر قرآن و سنت سے کوئی دلیل نہیں۔ دعا اور پکار تو صرف اللہ تعالیٰ کی ذات کے ساتھ خاص ہے۔ مافوق الاسباب اللہ کی ذات کے سوا کسی زندہ یا مردے دونوں سے دعا کرنا یا کچھ مانگنا جائز نہیں۔ اولیاء اللہ کا مقام اپنی جگہ لیکن سرور کائنات رہبر انسانیت ﷺ نے بھی کسی جگہ ارشاد نہیں فرمایا کہ مجھ سے دعا کیا کرو۔ آپ نے تو یہ حکم دیا کہ مجھ پر درود سلام کی کثرت سے پڑھا کرو۔ مگر کسی جگہ نہیں فرمایا کہ میرے بعد مجھ سے مانگا کرو۔ میں تمہارے لئے دعا کروں گا یا مجھے پکارا کرو میں تمہاری طرف توجہ کیا کروں گا اور نہ ہی صحابہ کرام سے یہ ثابت ہے کہ وہ دعا اور توجہ کے لئے حضور ﷺ کے روضہ اقدس پر حاضری دیتے ہوں۔ صحابہ پر مشکل دور آئے پریشانیوں سے دوچار ہوئے مگر ایک بھی ایسا واقعہ نہیں کہ وہ ان کے حل کے لئے روضہ مبارک پگئے ہوں اور پھر حضور ﷺ کو پکارا ہو۔

هذا ما عندي والله اعلم بالصواب

فتاویٰ صراط مستقیم

ص 77

محدث فتویٰ